



**QORTI CIVILI
(SEZZJONI TAL-FAMILJA)**

**ONOR. IMHALLEF
NOEL CUSCHIERI**

Seduta tat-23 ta' Gunju, 2010

Citazzjoni Numru. 337/2008

**A B
vs
C B, f' ismha proprju
u bhala kuratrici ad litem tal-minuri D B,
E F, u d-Direttur tar-Registru Pubbliku**

Il-Qorti,

Rat ir-rikors guramentat li permezz tieghu l-attur ippremetta: li l-partijiet izzewgu fil-25 ta' Frar 1995, u fit-29 ta' Lulju 2003 twieled it-tifel D registrat bl-att tat-twelid numru 2725/2003 bhala bin l-attur; li din it-tarbija hija frott ta' relazzjoni extra-matrimonjali li l-konvenuta kellha matul iz-zwieg; li l-attur kien gie awtorizzat jipprocedi bil-kawza odjerna b' digriet moghti fid-9 ta' Gunju 2008 b' applikazzjoni ta' l-artikolu 73 tal-Kap.16; ghaldaqstant qed jitlob li din il-Qorti:

Kopja Informali ta' Sentenza

1. Tiddikjara u tiddeciedi li t-tifel minuri D mwieled, kif fuq jinghad, fid-29 ta' Lulju 2003, m' huwiex il-wild ta' l-esponent A B.

2. Tordna konsegwentement illi fl-att tat-twelid ta' l-imsemmi tifel D jsiru l-korrezzjonijiet opportuni;

Bl-ispejjez, komprizi dawk tal-proceduri tad-digriet moghti fid-9 ta' Gunju, 2008 mill-Qorti Civili (Sezzjoni tal-Familja), kontra l-konvenuti ngunti in subizzjoni.

Rat ir-risposta guramentata tad-Direttur tar-Registru Pubbliku li biha espona:

1. Illi preliminarjament trattasi minn kawza ta' *denegata paternita'* r-rikorrenti jehtiegħu jipprova u jissodisfa ta' lanqas waħda miċ-ċirkostanzi elenkati fl-**Artikolu 70 (1) tal-Kap 16 tal-Liġijiet ta' Malta**;

2. Illi subordinatament r-rikorrenti m'għandux l-interess ġuridiku neċessarju u u/jew xi dritt sanċit mill-liġi biex jitlob li jiġi dikjarat li l-minuri D B huwa frott tar-relazzjoni bejn il-konvenuti C B u E F;

3. Illi bla preġudizzju għal premess, għal kull preċiżazzjoni tajjeb li jiġi rilevat li f'każ li tintlaqa' t-talba li D B m'huwiex il-wild naturali tar-rikorrenti, l-uniċi korrezzjonijiet li jistgħu jiġu effettwati fiċ-ċertifikat tat-twelid 2725 tas-sena 2003 huma li jiġu kkanċellati l-partikolaritajiet kollha tar-rikorrenti bħala missier il-minuri D B u minflok jiġi mnizzel li D B huwa wild ta' persuna mhux magħrufa. Naturalment tajjeb imbagħad li jiġi ssottolinejat li tali korrezzjonijiet bl-ebda mod ma jippreġudikaw lill-missier naturali milli jieħu dawk il-passi ta' rikonnoxximent imsemmija fil-liġi jonkella li l-minuri jressaq proċeduri ta' riċerka ta' paternità;

4. Illi inoltre mill-Att tat-Twelid 2725 tas-sena 2003 għandhom jiġu mħassra l-kliem '*The Father*' mir-ringiela fejn hemm indikat min għamel id-dikjarazzjoni u jitneħħew ukoll il-kelmiet '*the said*' li jinsabu qabel isem A B,

Kopja Informali ta' Sentenza

senjatament taħt il-kolonna u fir-ringiela fejn hemm indikati t-tagħrif dwar l-omm;

5. Illi finalment dejjem mingħajr preġudizzju għas-suriferit, l-esponent jissottometti li fi kwalunkwe każ l-azzjoni tar-rikorrent m'hijiex attribwibbli għal xi għemil jew nuqqas ta' aġir ta' l-esponent u kwindi huwa m'għandux jiġi assoġġettat għall-ispejjeż tal-kawża istanti;

6. Salv eċċezzjonijiet ulterjuri.

Bl-ispejjeż kontra r-rikorrent li qiegħed jiġi ingunt in subizzjoni.

Rat ir-risposta guramentata tal-konvenuta C B li biha, filwaqt li ddikjarat li taqbel li t-tifel D B mhuwiex il-wild naturali ta' l-attur peress li dak iz-zmien il-partijiet kienu lhom zmien separati de facto, issostni li hi m'għandhiex tbatu spejjeż ta' dawn il-proceduri "billi huwa mar jirregistrah f' ismu minn jeddu, u kien igib ruhu mieghu quddiem in-nies bhala missieru biex jahbi l-problema ta' l-isterelita' tieghu." [fol.46];

Rat ir-rapport xjentifiku tad-DNA debitament mahluf mill-awtur tieghu [fols.65 et seq.];

Rat il-verbal magħmul fl-udjenza tat-12 ta' Mejju 2010 li permezz tieghu il-partijiet qabblu "li l-provi migjuba fil-kawza numru 338/08NC, jigu kkunsidrati wkoll bhala provi migjuba fil-kawza odjerna, b' mod li jiformaw parti ntegrali mill-istess."

Rat il-verbal registrat fl-udjenza tas-16 ta' Frar 2010 li permezz tieghu d-Direttur irtira t-tieni eccezzjoni.

Rat l-Avviz mahrug fil-Gazzetta tal-Gvern;

Rat l-atti kollha tal-kawża, inkluzi l-affidavits prezentati;

Semghet ix-xhieda bil-gurament;

Ikkunsidrat;

L-Azzjoni

Illi permezz ta' din l-azzjoni l-attur qed jitlob minn din il-Qorti dikjarazzjoni gudizzjali fis-sens li t-tifel D B li twieldet mill-konvenuta C B fit-29 ta' Lulju 2003 u li fuq l-att tat-twelid it-tarbija [numru 2725/2003] giet registrata bhala l-wild ta' l-attur, mhijiex fil-fatt il-wild naturali u biologiku ta' l-attur.

Minn naha taghha l-konvenuta taqbel ma' din il-pretensjoni, u jidher li l-vertenza f' din il-kawza tikkoncerna biss il-kap ta' l-ispejjez, stante li, filwaqt li l-attur isostni li hu ma kienx jaf bir-relazzjoni extra matrimonjali ta' martu, din minn naha taghha ssostni li l-attur kien jaf li t-tifel ma kienx tieghu u kien accetta li jirregistrat fuq ismu biex jahbi l-istat ta' infertilita' tieghu.

Il-Fatti

Verzjoni Attur

Illi fit-29 ta' Lulju 2003 il-konvenuta, allura mart l-attur, weldet tifel bl-isem D B.

Illi l-attur jghid li huwa skopra li mis-sena 2002 sas-sena 2005, u waqt il-konvivenza matrimonjali, martu kellha relazzjoni extra matrimonjali ad insaputa tieghu ma' terz identifikat minnu.

Illi minhabba dubji li tqajmu f' mohh l-attur dwar il-vera paternita' ta' dan it-tifel D B, anke peress li l-attur kellu kondizzjoni medika li kienet taghmilha diffici li hafna ghalih li jipprokrea, huwa ghamel it-test tal-paternita' u r-rizultanzi tat-testijiet xjentifici kkonfermaw id-dubji tieghu fis-sens li eskludewh bhala il-missier naturali ta' l-imsemmi tifel.

Jghid ukoll li fit-12 ta' April 2005 il-konvenuta welldet wild iehor li, permezz ta' sentenza moghtija minn din il-Qorti fis-7 ta' Lulju 2008, gie konfermat li dan it-tifel ukoll ma kienx il-wild naturali tieghu.

Kopja Informali ta' Sentenza

L-attur jichad li hu kien jaf minn qabel iz-zwieg bil-kondizzjoni tieghu, u jichad ukoll li din il-kondizzjoni kienet taghmilha mpossibbli ghalih li jkollu tfal.

Huwa jghid li kien gie ngannat minn martu sakem eventwalment skopra r-relazzjoni extra matrimonjali taghha fuq indikata.

Verzjoni Konvenuta

Din tghid li l-attur kien ilu jaf sa minn qabel iz-zwieg dwar il-kondizzjoni tieghu pero' ghal snin shah kien heba din il-problema minnha u mill-membri tal-familja tieghu u minn shabu tax-xoghol.

Tghid li hu kien iffissa fuq hekk tant "li spiss kien jghidli li lanqas jekk immur ma' ragel iehor ma kien ser jitlaqni."

Tirakkonta episodju meta hi kienet marret ma' ragel li ma kinitx tafu, fuq stedina tieghu, u kelhom x' jaqsmu sesswalment "biss xi ghaxar minuti" peress li f' "mohhi kelli biss li ninqabad tqila." Rizultat ta' din il-fling izolata hija kienet harget tqila bit-tifla Christine. Tghid li l-attur kien accetta t-tarbija u "ghalkemm qatt ma tkellimna car [sottolinear tal-Qorti], jien nghid li t-tnejn qbilna f' dak li gara ghax it-tnejn ridna t-tfal." Tghid li hekk kif twieldet kemm it-tifla, kif ukoll it-tifel D, l-attur kien mar jirregistrhom fuq ismu.

Il-Konsulent Arthur Felice jghid li l-isperm count ta' l-attur kien baxx. Jghid li, wara li saret l-operazzjoni fil-25 ta' Novembru 1995 "kont nikkunsidera l-possibilita' ta' fertilita' tieghu kienet baxxa. Pero' ma kontx qed neskludi li seta' jaghmel ameljorament biz-zmien. Ghalhekk jien zgur illi ma ghidtx lil B illi qatt ma seta' jkollu t-tfal; kienet diffiqli f' dak l-istadju, pero' ma eskludejtx." [fol.78].

Ta' l-istess fehema kien it-tabib Dottor Josie Muscat li kien ra lill-attur l-ewwel darba fil-21 ta' Mejju 1996. Dan ix-xhud jghid li "meta [jiena] ghidt illi b' mod naturali kien kwazi mpossibbli ghall-koppja illi jikkoncepixxu, kont qed infisser illi ladarba kien hemm sperma, seta' koncettwalment ikun hemm tqala, ghax wara kollox sperma wahda ghandek bzonn."

Konsiderazzjonijiet tal-Qorti

Illi mill-provi jirrizulta provat u pacifiku li t-tifel D Buhagiar li twieldet mill-konvenuta fit-29 ta' Lulju 2003 m'huwiex il-wild naturali tal-attur. Dan jirrizulta konfermat ukoll mir-rizultanzi tat-testijiet xjentifici tad-DNA li eskludew lill-attur bhala l-missier naturali u bijologiku ta' l-imsemmi tifel.

Dan premess u kkunsidrat il-Qorti hija tal-fehma li t-talbiet attrici huma gustifikati fil-fatt u fid-dritt u jimmeritaw li jigu milqugha.

Spejjez

Illi dwar dan il-kap, il-Qorti taghmel is-segweni osservazzjonijiet fattwali:

[1] Illi hadd mit-tobba ma eskluda b' mod assolut li l-attur ma setghax jipprokrea, ghalkemm ikkonfermaw li dan kien difficli hafna. Ghalhekk dejjem kien hemm dak ix-xaqq ta' speranza da parti ta' l-attur li hu seta' jkollu t-tfal. Din il-konsiderazzjoni teskludi dak li qed issostni l-konvenuta, u cioe' li l-fatt li l-attur kien accetta t-tifel bhala tieghu, allura din hi prova konkluziva li hu kien jaf mill-bidunett li dan ma kienx minn tieghu.

[2] Illi l-fatt li l-attur irregistra t-tifel fuq ismu se mai jikkonforta t-tezi tieghu, u cioe' li hu kien gie ngannat mill-konvenuta li jahseb li t-tifel hu l-wild naturali tieghu. Izda, apparti dawn il-konsiderazzjonijiet fattwali, u b' izjed forza, jinghad li, fic-cirkostanzi, tenut kont tal-prezunjoni legali kontemplata fl-artikolu 67 tal-Kap.16, u tenut kont tal-fatt li ma rrizultax li f' dak iz-zmien il-partijiet kienu separati legalment, ir-registrazzjoni ma setghetx issir mod iehor legalment, hlief billi t-tarbija tigi registrata bil-kunjom tal-missier [Art.280 Kap.16].

Illi tenut kont tal-premess il-Qorti hi tal-fehema li l-ispejjez ghandhom jigu sopportati mill-istess konvenuta fl-intier taghom.

Decide

Ghal dawn il-motivi tiddeciedi billi tilqa' t-talbiet attrici, u tiddikjara li t-tifel D B, li twieldet mill-konvenuta C B fit-29 ta' Lulju 2003, m'huwiex il-wild naturali u bijologiku ta' l-

Kopja Informali ta' Sentenza

attur; u ghalhekk tordna l-konsegwenzjali korrezzjonijiet fl-imsemmi att tat-twelid. Tillibera lil konvenut E F mill-osservanza tal-gudizzju.

Spejjez kollha a kariku tal-konvenuta, C B proprio.

< Sentenza Finali >

-----TMIEM-----